

सन २०१२-१३ च्या खरीप हंगामात ५०
पैशांपेक्षा कमी पैसेवारी असलेल्या गावांतील
विद्यार्थ्यांचे परीक्षा शुल्क माफ करण्याबाबत.

महाराष्ट्र शासन,
उच्च व तंत्र शिक्षण विभाग,
शासन परिपत्रक क्र. संकीर्ण २०१३/(प्र.क्र.९४/१३)/तांशि-६,
मंत्रालय विस्तार भवन, मुंबई ४०० ०३२,
दिनांक :- १५ मार्च २०१३

- वाचा :- १) शासन निर्णय, शालेय शिक्षण व क्रिडा विभाग क्र. एफईडी १५९२/१२०२/(११३२)/
साशि-५, दि. १८/१०/१९९३
२) शासन निर्णय, महसुल व वन विभाग क्र. एससीवाय २०१२/प्र.क्र.४२८/म-७,
दि. ९/१/२०१३
३) शासन परिपत्रक क्र.संकीर्ण २०१२/प्र.क्र.२६७/१२/मशि-२, दि. २२ जानेवारी २०१३
व दिनांक ८ मार्च २०१३

शासन परिपत्रक :

उपरोक्त क्र. १ येथील शासन निर्णयान्वये ज्या गावांची अंतिम पैसेवारी ५० पैशापेक्षा कमी आहे, टंचाईग्रस्त भागातील विद्यार्थ्यांना परीक्षा फी माफीची योजना लागू केली आहे. यामध्ये अकृषी विद्यापीठांकडून घेण्यात येणाऱ्या परीक्षांचा समावेश आहे. आता उपरोक्त संदर्भ क्र. २ येथील शासन निर्णयान्वये महसुल व वन विभागाने राज्यातील २०१२-१३ च्या खरीप हंगामात जिल्हाधिकारी यांनी ५० पैशापेक्षा कमी पैसेवारी घोषित केलेल्या ७,०६४ गावांमध्ये टंचाईग्रस्त परिस्थिती जाहीर करण्यात आली आहे. सदर शासन निर्णयान्वये टंचाईग्रस्त परिस्थितीवर उपाययोजना करण्यासाठी केलेल्या उपाययोजनांमध्ये परीक्षा शुल्क माफ करण्याचे जाहीर केले आहे. त्यानुसार महाविद्यालयीन शिक्षणाच्या बाबतीत उपरोक्त संदर्भ क्र. ३ च्या शासन परिपत्रकानुसार सदर ७,०६४ गावांमधील विद्यार्थ्यांचे परीक्षा शुल्क माफीसंबंधी कार्यवाही करण्याबाबत सूचना देण्यात आलेल्या आहेत. त्याच धर्तीवर कला संचालनालयाच्या अधिपत्याखालील टंचाईग्रस्त भागातील ललित कला शिक्षण देणाऱ्या महाविद्यालयातील विद्यार्थ्यांना महसुल व वन विभागाच्या दिनांक ९ जानेवारी, २०१३ च्या शासन निर्णयानुसार परीक्षा शुल्क माफी संबंधीची तात्काळ कार्यवाही करण्यात यावी. त्याचप्रमाणे ई.बी.सी. धारकांना तहसीलदारांनी स्वाक्षरीत केलेले उत्पन्नाच्या प्रमाणपत्राची अट शिथील करून सरपंच/नगराध्यक्ष/महापौर/विशेष कार्यकारी अधिकारी यांनी दिलेले उत्पन्नाचे प्रमाणपत्र ग्राह्य धरण्यास देखील मान्यता देण्यात येत आहे.

२. यासाठी आवश्यक असल्यास निधीची तरतूद करण्यासाठी संचालक, कला संचालनालय, महाराष्ट्र राज्य, मुंबई यांनी तातडीने प्रस्ताव सादर करावा. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्यांचा संकेतांक २०१३०३१५१६१९२७२८०८ असा आहे.

महाराष्ट्राचे राज्यपाल यांच्या आदेशानुसार व नांवाने,


(रं. रा. दारसटवार)

कार्यासन अधिकारी, महाराष्ट्र शासन

प्रति,

सर्व जिल्हाधिकारी
संचालक, कला संचालनालय, महाराष्ट्र राज्य, मुंबई,
निरिक्षक, कला संचालनालय, महाराष्ट्र राज्य, मुंबई
मा. मंत्री (उच्च व तंत्र शिक्षण) यांचे स्वीय सहायक,
उप सचिव (म-७) महसूल व वन विभाग, मंत्रालय,
सह सचिव (साशि) यांचे स्वीय सहायक, उच्च व तंत्र शिक्षण विभाग, मंत्रालय,
कार्यासन अधिकारी (तांशि-६), उच्च व तंत्र शिक्षण विभाग, मंत्रालय,
निवडनस्ती तांशि-६, उच्च व तंत्र शिक्षण विभाग, मंत्रालय.